

മലബാർ ക്രാഫ്റ്റ്സ് മേള 2022

വ്യവസായ വാണിജ്യ വകുപ്പിന് വേണ്ടി കേരള ബ്യൂറോ ഓഫ് ഇൻഡസ്ട്രിയൽ പ്രൊമോഷൻ കോഴിക്കോട് ജില്ലാ വ്യവസായ കേന്ദ്രത്തിന്റേയും ജില്ലാ ഭരണകൂടത്തിന്റേയും സഹകരണത്തോടെ കോഴിക്കോട് സ്വപ്ന നഗറിയിൽ എട്ടാമത് മലബാർ ക്രാഫ്റ്റ്സ് മേള 2022 ഒക്ടോബർ 2 മുതൽ 16 വരെ സംഘടിപ്പിച്ചു.



കേരളത്തിലെ പരമ്പരാഗത കരകൗശല - കൈത്തറി തൊഴിലാളികൾക്ക് തങ്ങളുടെ ഉൽപ്പന്നങ്ങൾക്ക് മികച്ച വിപണി ലഭ്യത ഉറപ്പുവരുത്താൻ വേണ്ടിയാണ് ഈ മേള സർക്കാർ സംഘടിപ്പിച്ചത്. കൂടാതെ ഇതര സംസ്ഥാന കരകൗശല കൈത്തറി വിദഗ്ധരുമായി സമ്പർക്കം പുലർത്തി തങ്ങളുടെ ഉൽപ്പന്നങ്ങൾ ദേശീയ നിലവാരത്തിലെത്തിക്കാൻ നമ്മുടെ കരകൗശല വിദഗ്ധരെ പ്രാപ്തമാക്കുവാൻ മലബാർ ക്രാഫ്റ്റ്സ് മേള ഉപയോഗപ്രദമായി.



എട്ടാമത് മലബാർ ക്രാഫ്റ്റ് മേളയിൽ പരമ്പരാഗത രീതിയിൽ നിർമ്മിച്ച 153 കുടിലുകളിൽ പ്രദർശനം സംഘടിപ്പിച്ചു. ഇതിൽ കേരളം ഉൾപ്പെടാതെ 100 കുടിലുകളിലായി ആന്ധ്രപ്രദേശ്, ആസ്സാം, ബീഹാർ, ഗോവ, ഗുജറാത്ത്, ഹരിയാന, കർണ്ണാടക, മധ്യപ്രദേശ്, മണിപ്പൂർ, മഹാരാഷ്ട്ര, മിസ്സോറാം, നാഗാലാൻറ്, ഒറീസ്സ, പഞ്ചാബ്, രാജസ്ഥാൻ, തമിഴ്നാട്, തെലുങ്കാന, ഉത്തർപ്രദേശ്, ഉത്തരാഖണ്ഡ്, പശ്ചിമബംഗാൾ തുടങ്ങിയ 25 സംസ്ഥാനങ്ങളിൽ നിന്നും പുതുച്ചേരി, ന്യൂഡൽഹി എന്നീ കേന്ദ്രഭരണ പ്രദേശങ്ങളിൽ നിന്നുമുള്ള 215 ൽ പരം കരകൗശല വിദഗ്ധർ പങ്കെടുത്തു.



ദേശീയ അവാർഡുകൾ നേടിയ കരകൗശല പ്രവർത്തകരുടെ വിവിധങ്ങളായ ഉത്പന്നങ്ങളോടൊപ്പം ആന്ധ്രപ്രദേശിൽ നിന്നുള്ള സാരികൾ, സാരിപെയിന്റിംഗ്സ്; ബീഹാറിൽ നിന്നുള്ള കരകൗശല ഉൽപ്പന്നങ്ങൾ, സിൽക്ക് സാരി, തുണിത്തരങ്ങൾ; ഡൽഹിയിലെ ആഭരണങ്ങൾ, ആഭരണപ്പെട്ടികൾ, മധുബനി പെയിന്റിംഗ്സ്; ഗുജറാത്തിലെ ബാഗുകൾ, കരകൗശല വസ്തുക്കൾ, തുകൽ കളിപ്പാട്ടങ്ങൾ; ഹരിയാനയുടെ ആഭരണശേഖരങ്ങൾ, ലതർ ഉൽപ്പന്നങ്ങൾ; കർണ്ണാടകയുടെ കരകൗശല ഉൽപ്പന്നങ്ങൾ, തടികൊണ്ടുള്ള കളിപ്പാട്ടങ്ങൾ; മധ്യപ്രദേശിലെ ആഭരണങ്ങൾ, ഖാദി തുണിത്തരങ്ങൾ, തുകൽ കളിപ്പാട്ടങ്ങൾ, ചവിട്ടികൾ, ആഭരണപ്പെട്ടികൾ; മണിപ്പൂരിൽ നിന്നുള്ള ഡ്രൈഫ്ലവെർസ്; ഒറീസ്സയിലെ ബാഗുകൾ, തുണിത്തരങ്ങൾ; തുണിത്തരങ്ങൾ; മഹാരാഷ്ട്രയിലെ ലതർ ഉൽപ്പന്നങ്ങൾ, ആഭരണങ്ങൾ, ചെരുപ്പുകൾ, തുണിത്തരങ്ങൾ; പുതുച്ചേരിയിലെ ലതർ ഉൽപ്പന്നങ്ങൾ, ആഭരണങ്ങൾ, തടികൊണ്ടുള്ള കളിപ്പാട്ടങ്ങൾ; രാജസ്ഥാനിലെ മിനിയേച്ചർ പെയിന്റിംഗ്സ്, ആഭരണങ്ങൾ, ഡക്കറേഷൻ

ഉൽപ്പന്നങ്ങൾ, ചെറുപ്പുകൾ, കുപ്പി വളകൾ; തമിഴ്നാട്ടിലെ ആരോണങ്ങൾ, ലതർ ഉൽപ്പന്നങ്ങൾ, വിവിധ തുണിത്തരങ്ങൾ, ബാഗുകൾ, ഫാൻസി ഉൽപ്പന്നങ്ങൾ; തെലുങ്കാനയിലെ തടി കൊണ്ടുള്ള കളിപ്പാട്ടങ്ങൾ, ഉത്തർപ്രദേശിൽ നിന്നുള്ള എംബ്രോയിഡറി സാരികൾ, ബാഗ്, സെറാമിക് ഉൽപ്പന്നങ്ങൾ, വെങ്കല ഉല്പന്നങ്ങൾ, ഖാദി വസ്ത്രങ്ങൾ; പശ്ചിമ ബംഗാളിലെ പെയിന്റിംഗ് ചെയ്ത തുണിത്തരങ്ങൾ, കുർത്തകൾ, സാരികൾ ടെറാക്കോട്ട ഉൽപ്പന്നങ്ങൾ എന്നിവ 2022 ലെ മലബാർ ക്രാഫ്റ്റ്സ് മേളയിൽ പ്രദർശിപ്പിച്ചു പ്രദർശിപ്പിച്ചു.



കേരളത്തിലെ 14 ജില്ലകളിൽ നിന്നും 40 കുടിലുകളിലായി 80 പരമ്പരാഗത കരകൗശലകൈത്തറി വിദഗ്ധർ പങ്കെടുത്തു. കേരളം ലോകത്തിന് തന്നെ സംഭാവന ചെയ്ത ലോഹ സങ്കരത്തിൽ നിർമ്മിച്ച ആറന്മുള കണ്ണാടി, മുള, തടി ശില്പങ്ങൾ, വാഴനാര്, ചിരട്ട കൊണ്ടുള്ള ഉൽപ്പന്നങ്ങൾ; ആരോണങ്ങൾ; മുള ഉൽപ്പന്നങ്ങൾ; കരകൗശല വസ്തുക്കൾ; ആയുർവ്വേദ, വൈക്കോൽ, അലങ്കാര വസ്തുക്കൾ; ടെറാക്കോട്ട ഉൽപ്പന്നങ്ങൾ, മുള കളിമൺ ശില്പങ്ങൾ, കൈത്തറി ഉൽപ്പന്നങ്ങൾ; ചുരൽ ഉൽപ്പന്നങ്ങൾ; മ്യൂറൽ പെയിന്റിംഗ്, കട്ട് ഗ്ലാസ്സ് മ്യൂറൽസ്, ചിരട്ടയും മുളയും കൊണ്ടുള്ള ഉൽപ്പന്നങ്ങൾ തുടങ്ങിയവ പ്രദർശന നഗരിയിൽ ആകർഷകങ്ങളായിരുന്നു. കൂടാതെ കൈത്തറി ടെക്സ്റ്റൈൽസ് ഡയറക്ടറേറ്റ് തിരഞ്ഞെടുത്ത 10 കേരള കൈത്തറി സൊസൈറ്റികൾക്ക് തങ്ങളുടെ ഉൽപ്പന്നങ്ങൾ പ്രദർശിപ്പിക്കുന്നതിനും മേളയിൽ അവസരമൊരുക്കിയിരുന്നു. ഇവയോടൊപ്പം കേരള വന ഗവേഷണ കേന്ദ്രം, സർഗ്ഗാലയ, കേരള സംസ്ഥാന ബാംബു മിഷൻ തുടങ്ങിയ സ്ഥാപനങ്ങളുടെയും സ്റ്റാളുകളും ആകർഷണീയമായിരുന്നു.

കേരളത്തിൽ നിന്നും രാജ്യത്തിന്റെ വിവിധ സംസ്ഥാനങ്ങളിൽ നിന്നുമുള്ള കലാകാരന്മാരുടെയും/കരകൗശല വിദഗ്ധരുടെയും പരമ്പരാഗത കരകൗശല ഉൽപ്പന്നങ്ങളുടെ പ്രദർശനവും തത്സമയ നിർമ്മാണവും മേളയെ ജനപ്രിയമാക്കി. ഭക്ഷ്യ വിഭവങ്ങൾ പരിചയപ്പെടുത്തുന്ന വിവിധ തരത്തിലുള്ള 10 ഫുഡ് കോർട്ടുകളും മേളയുടെ ആകർഷണീയത വർദ്ധിപ്പിച്ചു.



മേളയോടനുബന്ധിച്ച് എല്ലാ ദിവസവും വൈകുന്നേരം വിവിധങ്ങളായ സാംസ്കാരിക പരിപാടികൾ സംഘടിപ്പിച്ചിരുന്നു. നാടൻപാട്ടുകൾ, ചലച്ചിത്ര ഗാനരംഗങ്ങൾ കോർത്തിണക്കിയ സംഗീത പരിപാടി, നൃത്ത സന്ധ്യ, സൂഫി സംഗീതം, തുടി മുഴക്കം, പടയണി, തോൽപ്പാവക്കൂത്ത്, തിരയാട്ട സന്ധ്യ, ഗസ്സൽ സന്ധ്യ, ബാംബൂ മ്യൂസിക് തുടങ്ങിയ കലാപരിപാടികൾ ഈ മേളയെ കൂടുതൽ ആകർഷണീയമാക്കി.

2022 മലബാർ ക്രാഫ്റ്റ്സ് മേളയിൽ 6 ലക്ഷം പേർ സന്ദർശിക്കുകയും 4 കോടി രൂപയുടെ വില്പന നടന്നതായും കണക്കാക്കുന്നു.